
Hutatman

हुतात्मान्

Document Information

Text title : Hutatman

File name : hutAtmAn.itx

Category : misc, sanskritgeet

Location : doc_z_misc_general

Author : Kapiladeva Dwivedi

Proofread by : Mandar Mali

Translated by : Mandar Mali

Description/comments : Rashtragitanjali, Kapiladeva Dwivedi (Ed.)

Acknowledge-Permission: Kapiladeva Dwivedi, Vishvabharati Anusandhan Parishad, Varanasi

Latest update : May 1, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

हुतात्मान्

(उपजातिवृत्तम्)

गायन्तु लोकाः बलिदान-गानं
गायन्तु क्रान्तिश्चरितं पवित्रम् ।
हुतात्मना कीर्ति-सुधा पवित्रा
निपीय देशव्रतमाश्रयन्तु ॥

न व्यर्थमेयाद् बलिदान-रक्तं
नाऽऽत्माहुते क्रान्तिफलं विनश्येत् ।
क्रान्ते सुवृक्षः सुषमा समृद्धः
पुष्पैः फलैः पुष्टिमियादजस्रम् ॥

हुतात्मना पावनमत्र वृत्त
सुधा-रसः जीवन-ज्योतिरेव ।
देशाभिमानं निज-देश-कीर्तिः
स्वातन्त्र्य-भावं प्रथयत्यजस्रम् ॥

हुतात्मना यत्र वृता सपर्या,
गुणार्चनं कीर्तनमेव नित्यम् ।
तत्रैव शान्तिः सुख-वृद्धिरिष्टा
देशोन्नतिगौरव-मान वृद्धिः ॥

यस्मिंस्तु देशे बलिदान-भावो
व्याप्तं समाजे युव-नेतृ-वर्गे ।
तत्रैव कीर्तिनिज-देश-वृद्धिः
आत्माभिमानं गुण-गौरवर्द्धिः ॥

हुतात्म-वृत्तं ज्वलितो दवाग्निः
हुतात्म-वृत्तं परमं च ज्योतिः ।
हुतात्म-वृत्तं जनता प्रबोधं

हुतात्म-वृत्तं निज-देश-कीर्तिः ॥

यदा यदा देश-समृद्धि नाशः
स्वातन्त्र्य-नाशो जन-शोषणं च ।
तदा तदा देश-स्वतन्त्रतार्थं
हुतात्मनामत्र शुभोऽवतारः ॥

हुतात्म-ज्योतिर्जन-शक्ति-दातृ
हुतात्म ज्योत्स्ना भय-ताप-मुक्तिः ।
हुतात्म शक्तिर्निज-देश-शक्तिः
हुतात्म-भक्तिर्निज-देश-भक्तिः ॥

ये शूरवीराः बलिदान भावा,
देशार्थं सन्त्यक्त-समस्त-वित्ता ।
ते एव देशोद्धरणे प्रवृत्ता,
मातुर्भुवः क्लेश-तर्तिं हरन्ति ॥
ते क्रान्ति-निष्ठाः जनताऽभिनन्द्या
देशार्पिता देश-समाज-वन्द्या ।
देशस्य स्वातन्त्र्य दवाग्नि-दग्धा
ते एव वीराः अमराः सुराश्च ॥

Proofread by Mandar Mali

Hutatman

pdf was typeset on May 31, 2020

Please send corrections to sanskrit@cheerful.com

